

UNIVERSAL
LIBRARY

OU_222236

UNIVERSAL
LIBRARY

1915 12 22

8

222236

OSMANIA UNIVERSITY LIBRARY

Call No. ۸۹۱۵۲۲۲۲ Accession No. ۱۵۲۲

Author محمد علی حسن

Title گز u. 1522/

This book should be returned on or before the date last marked below.

نئے ادب کے عمار

مجاز

از

عصمت چغتائی

کتب پیشہرز لمیٹڈ

بھئی

۸۹۱۵۵۳۳۲

۲ - ۴

۱۰۲۱

۱۹۲۸ء

قیمت

پندرہ آنے

فیروز مستری نے قادری پریس فونڈنزل محمد علی روڈ سے
چھپوا کر کتب پبلشرز لمیٹڈ، ۱۷-کن بو اسٹریٹ بمبئی سے
شائع کیا

| | | | | |
|----|-----|-----|-----|--------|
| ۵ | ... | ... | ... | عجاز |
| ۳۷ | ... | ... | ... | انتخاب |

اسرار الحق محجاز

ایک بچی گھسی شام تھی۔ لڑکیاں موسمی چھٹیاں گزارنے اپنے اپنے گھروں کو سدھار چکی تھیں صرف چند بچھوٹے نصیبوں والی جن کے گھر دور تھے یا کوئی ہم سفر نہ ملا تھا۔ ڈھنڈہ بار ہوٹل میں رہی ہوئی ابابیلوں کی طرح سرگرداں نظر آجاتی تھیں۔ لوگ سمجھتے ہیں یہ کالجوں کی آوارہ لڑکیاں بس دن رات عیش ہی کیس کر تی ہیں۔ کوئی انہیں کیسے بتائے کہ کالج کی حقیقی عیاشی اسی زمانہ میں ہوتی ہے جب کہ پڑھائی ہو رہی ہو، ورنہ بے صفحہ گزرنے والی چھٹیوں میں تو بورڈنگ میں بس پاگل خانے کا لطف آ جاتا ہے۔

جب بدگویاں کرتے کرتے جبرٹے دکھنے لگتے اور ساری کہانیاں اور چکلے پھیکے پڑ جاتے اور سارے سیاہ اور سفید جھوٹ سڑ بس کر ہی مٹانے لگتا، تو سوائے ہاتھی ڈباؤ چہار دیواری سے سر بیچو ڈرنے کے اور کچھ سمجھ میں نہ آتا۔ دن تو کسی نہ کسی طرح زبردستی نسی کہیں میں گھسیٹ ڈالتے پر جلد ہی شام کا سرئی سایہ صحن میں رہیں گنا شروع کر تا دم بولا اٹھتے اور نامعلوم سادھیادھیما

خوف گلا دو چنے لگتا۔ چپکے چپکے گنتی کی آٹھ دس لڑکیاں ایک دوسرے کے قریب کھسک آتیں، گھروں کی یاد دل میں سلگ اٹھتی اور بے اختیار سر جوڑ کر آنسو بہانے شروع کر دئے جاتے۔ آنسو پوچھے جاتے اور پھر گھل مل کر جینے کی کوشش شروع ہو جاتی۔

جوں ہی شام پڑی سب کی سب کا من روم کی لمبی چوڑی دری گھسیٹ بیٹنس کورٹ پر نے آئیں اور تھکے چادرین لگا کر ایک عام خواجگاہ تیار ہو گئی، اور شروع ہو گئی گپ بازی۔

گھر نہ جا سکے تو کیا، ذکر ہی سے منہ میٹھا کرنے لگے۔ پر جوں جوں گھروں کی باتیں ہوئیں جی اور زیادہ بوجھل اور ادا س ہوتے گئے، یہاں تک کہ کھلے زندہ گئے اور خیالات کی ڈوریاں ڈھیلی پڑ گئیں۔ سب ہی کچھ نہ کچھ سوچ رہی تھیں۔

اور میں سوچ رہی تھی یہ چاندنی کس قدر مر وہ ہے، یہ سائے صحن کے کونوں میں کتنے خاموش دبکے بیٹھے ہیں۔ جو یہ ایک دم سے جھپٹ پڑیں تو؟ اور یہ غیر مرئی پرچھائیاں سی جو دماغ میں سرسرا رہی ہیں۔ یہ ادا سی گنتی بوجھل ہے، آلو کی آواز میں کیسی سنگلی پوشیدہ ہے اور یہ بیٹنس کورٹ پر لمبی لمبی لیٹی ہوئی لڑکیاں بالکل غمگین قبروں کی طرح معلوم ہو رہی ہیں۔ میں ایک پڑے سے بھیا تک تابوت میں گھٹی ہوئی ہوں..... آہ اماں نے مجھے گھر کیوں نہیں بلایا۔ انھیں مجھ سے ذرا بھی محبت نہیں، تو کسی کو بھی مجھ سے محبت نہیں۔ اور کسی کو نہیں معلوم کہ میں کتنی اکیلی ہوں؟

اور سب لوگیاں بھی ہی کچھ سوچ رہی تھیں۔ چار دن چھٹیوں کے گزر گئے چار اور گزر جائیں گے۔ پھر چار دن اور رہ جائیں گے اور یوں ہی یہ لمبے بیکار بے رنگ دن اور یہ تھکنے تھکنے کی شاہیں یہ انتھک رنگینی ہوئی قطار! تو یہ۔ نا امید سی اور غریب الوطنی کے احساس نے کچھ اس دورہ مجبوس کیا کہ بے اختیار آہیں نکل گئیں۔

اب کے گرمیوں میں ماموں آبا کے پاس چلی جاؤں گی۔“ اختہ نے ترکیب

سوچی،

”اور ہم تو پہاڑ پر جایا ہی کرتے ہیں، رضیہ نے اطلاع دی۔
کلیان بڑی اچھی جگہ ہے،“ عالیہ ہمیشہ اڑتی تھی۔

مگر محمودہ؟ کالی آنکھوں، کالے بالوں اور کالی رنگت والی محمودہ؟
اس کا کیا ہوگا۔ جس کا نہ کوئی گھر تھا اور نہ رشتہ دار۔ بورڈنگ ہی اس کا گھر تھا
وہی لمبا چوڑا مقبرے کی طرح سنان ہوسٹل، جہاں وہ چھٹیاں گزارا کرتی
تھی، پھر گھٹن اور بڑھ گئی۔ خاموشی گہری ہو گئی۔ ایک خلاسی دلوں میں پھیلنے لگی
اسی خلا میں آواز آئی۔

”اے غم دل کیا کروں۔“

چونکہ کر جو ہم نے دیکھا تو یہ چاکلٹ جیسی سوندھی رنگت والی محمودہ
تھی جو ہم سب سے دور دھڑی کے گونے پر ہاتھوں کا نگلیہ مہر کے نیچے رکھے
اپنی آنسو بھری آواز میں گنگنا رہی تھی۔

”اے وحشت دل کیا کروں؟“

یہ روپہلی چھاؤں یہ آکاش پر تاروں کا جال۔
جیسے صوفی کا تصور جسے عاشق کا خیال۔
آہ لیکن کون جانے کون سمجھے جی کا حال

اے غم دل کیا کروں اے وحشت دل کیا کروں
کچھ سوتی ہوئی رٹکیوں کے سپنے بکھر گئے۔ کلبلا کر اٹھ بیٹھیں۔ محمودہ
کی آواز جذبات کی فراوانی سے اور سہم گئی ہے
اک محل کی آڑ سے نکلا وہ پیلا ماہتاب
جیسے لٹا کا عامر جیسے بنے کی کتاب
جیسے مفلس کی جوانی جیسے بیوہ کا شباب

اے غم دل کیا کروں اے وحشت دل کیا کروں
پھر تو ستارے ٹوٹنے لگے، موتیوں کی لڑیاں ٹھیس سے بکھر کر دوڑیوں
میں الجھ گئیں، سینوں میں ہو گئیں اٹھنے لگیں۔ لیکن جب شعلے بھڑک اٹھے
پیمانے جھلک پڑے اور سینوں کے زخم ہلک اٹھے تو ڈرامہ شاعری کی
حدوں سے گذر کر بھونڈے قسم کی بہوں میں پھسل آیا۔ وہ دھوم دھام کی صف
ماتم بھی کہ محرم ماند پڑ گئے۔ سرور سے گذر کر ہلکا بازی پر نوبت پہنچی۔ نہایت
غیر شاعرانہ قسم کی ناگ کی سوں سوں

از حد عامیانه اور بچکانی ٹسر ٹسر، لاجول دلاقوۃ!
ایک ہنسی! پھر دوسری! اور سب کھل کھل کر لوٹ گئیں۔
تو بہ! مگر غصتہ تو محمودہ چرٹیل پر آیا اور اصل غصتہ آیا اس چھپوٹی

سی کتاب پر جسے وہ اکثر میں چھپائے ہوئے تھی چھاپہ مار کر کتاب کو قبضہ میں کرنا چاہا۔

”کوئیں صقیبہ اپنی کتاب: اس نے کتاب صفیہ پر کینچ ماری، ایک کتاب کی دس بنتے بنتے رہ گئیں۔ جلدی جلدی لالٹین کی روشنی میں شاعر کا نام دیکھا۔“

”ہائے قے!“ نفیس ناک والی انور بولی۔ ”اسرار الحق!“

”یہ تو یہ کس قدر درٹھیل نام ہے“

”مگر محبت؟“ ٹھیک ہی ہے“

”خاص ہے“

”یہ حد . . . کافی سوئٹ ہے جی!“

تو یہ تھی وہ کتاب جس کا نام ہننا، آہنگ، جس نے ہمیں ایسے بڑے موقع پر پکڑ کر اڈب دیا رطاجی کھسیا ہوا۔ اور پھر لالٹینوں کی تباہی اکسا اکسا کر وہ وہ غم دل کی پوچھ گچھ کی گئی کہ تو یہ بھلی اہستلی سی کتاب ایک روپیہ قیمت۔ عیدی بلقر عیدی، نمائش کے سپیوں سے چھ چھ، سات سات کا پیاں خرید ڈالیں۔ تحفے ہیں تو ”آہنگ“ نقد ادھار عاریتاً غرض سارے بورڈنگ میں ”آہنگ“ چل پڑی۔ جدھر دیکھے چار لڑکیاں جن کے کونے میں سر جوڑے کبھی ”اندھیری رات کے مسافر“ کے ساتھ دشت پیمائی کر رہی ہیں تو کبھی بریلٹ شکستہ کے نارسا لوجائے جا رہے ہیں۔ ”ڈو نڈول“ لے بیٹھی ہیں۔ ”نوحہ“ خانہ بدوش، ”کے ساتھ چند رات اور ریل“

کے ساتھ فرٹے بھر رہی ہیں تو کوئی بھولی بھولکی ننگیں کسی کی یاد میں غرق منہ اندھائے پڑی ہے کسی طرف انقلاب لایا جا رہا ہے تو کہیں غدار پر چسکار میں ہر پڑ رہی ہیں غرض دل دماغ پر کچھ اس تان سے آہنگ چھائی کہ معلوم ہوتا تھا کوئی دبا بورڈنگ پر ٹوٹ پڑی ہے، یہاں تک کہ کان پک گئے سنتے سنتے ہی مستلاٹھے۔

، چہ تو یہ ہے، تم تو مر جاؤ اس چب کر،
 ، پڑھنا اور بھٹنا چھوڑ دو جی، اس کے در پہ دھرنا دیدو جا کے،
 ، صافیہ سے کہو تمہاری شادی کرادے،
 ، واہ تم ذکر کو شادی،

کر ڈوے، کر ڈوے جلے چلتے۔ جی جل جاتے، اور منہ، سوچ جاتے۔

”یہ سب جنسی بھوک ہے۔ جہاں لڑکے کا نام سنا مر میں،“

ناک پر عینک لگائے ٹیچرس بڑبڑائیں: ذہنی غلاظت“

یہ لیجئے مذاق ختم جسم ثابت، مجرم سہم کر رہ گئے، ہونٹ ساکت ہو گئے گردل لرزاں۔ یہاں کجنت شاعر سے جان نہ پہچان، سرد کار ہی کب تھا شاعری سے جو رشتہ قائم ہو چکا تھا وہ قائم رہا بلعنوں تشنوں کی سنگ ہاری نہ توڑ سکی۔

اور جب اسی قسم کی ادا س تنہائیاں بورڈنگ کی نضا کو گھیرتیں

تو پھر غم دل ابھرتا۔ محمودہ کی لرزتی ہوئی آواز ہوتی اور چین کے خاموش کوٹنے، ایک دوسرے کے شانوں پر سر ٹک جاتے اور آنسوؤں کے بند کھل

جاتے۔ یہی معلوم ہوتا کہ شعروں میں اپنا ہی دل چیر کر رکھ دیا ہے۔ وہی جانے
 پہچانے دکھ، وہی پرانی آشنا الجھنیں۔ سب ہی کچھ تو تھا۔
 یہ وہ زمانہ تھا جب اختر شیرانی کی سلمیٰ کی عمر کچھ ڈھل چکی تھی۔ حفیظ کچھ
 شاہی قسم کی شاعری پتلے ہوئے تھے۔ جگر مرنے کی بات کہتے تھے مگر کچھ پرانی
 وضع میں۔ رہ گئے جوش تو ان کی شاعری سے معظوظ ہونے سے زیادہ خوف
 آتا تھا۔ وہ ان کے دہنگ الفاظ۔ دہنگ خیالات، اور کچھ نادر شاہی قسم کے
 احکامات سن کر کچھ ہیبت بھی زیادہ طاری ہو جاتی تھی۔ مگر مجاز سے کچھ رشتہ
 داری سی محسوس ہونے لگی، جیسے ایک ہی قبیلے کے ہوں، بلکہ کچھ ایک ہی خاندان
 کے۔

پر نہ جانے کس کی نظر لگی کہ ڈوری کچھ ڈھمیلی پٹنی شروع ہوئی۔
 سنا مجاز ریڈیو میں نوکر ہو گئے اور علی گڑھ بھرتی رکھیں تو سمیٹ سمیٹ کر
 تقریریں کر دانے لجا یا کرتے ہیں۔

اور پھر سنا، نکال دئے گئے ریڈیو اسٹیشن سے!

پھر سنا، کچھ نہیں کرتے۔

پھر سنا کچھ بھی نہیں کرتے۔

اور پھر سنا اجی کچھ بھی تو نہیں کرتے!!!

نکھٹو!

جو کہیں نوکر نہ ہو یعنی ہینڈ کے آخر میں مقررہ رقم بطور تنخواہ دلاتا ہو، اسے

عوف عام میں نکھٹو کہتے ہیں۔ جی ہاں! آپ نے دیکھے ہیں یہ نکھٹو؟

ہندستان کے ہر متوسط طبقہ کے گھر کو جملہ خاندانی امراض مثلاً
دم، دق، گھٹیا وغیرہ کی طرح یہ بھی لاحق ہو جاتے ہیں اور ہر جنگ سے پہلے
اور جنگ کے بعد ان کی تعداد میں شدت سے اضافہ ہو جاتا، خدا جانے لفظ کھٹو
کو دیکھ کر مجھے میاں ٹھوکیوں یاد آ جاتے ہیں۔ جنس شوقین طبع لوگ پیڑوں میں بٹھا
کر ان سے کہتے ہیں میاں ٹھو "نبی جی کہو" اور میاں ٹھو گول گول آنکھیں گھما کر چرخ
اور نیچے مٹکا کر فی البدیہہ نبی جی بھیج دیتے ہیں۔ مگر بعض کچھالیے کو ڈھ مفر ہوتے
ہیں کہ ہزار بھیجا مارو نبی جی بھیج کر نہیں دیتے۔ یہ لکھٹو کی صنف میں آتے ہیں،
آپ ان کے ساتھ خواہ کتنا بھی ریاض کیجئے۔ کام نہ چلے گا۔ بہت کیا اولکلی
وغیرہ کے اڈے پر اٹھا دئے گئے۔ تو "میاں ٹھو" کہہ کر رہ جاتے ہیں۔ اس سے
زیادہ نہیں۔

اف یہ لاچار پرندے، کاشش کوئی ان کے پیڑوں کی سلاخیں
لیگھلا دے اور ان سکرے ہوئے بازوں کو ایک بار اپنی اڑان دکھانے لے
مگر دیکھ بھال کر، فضا میں لاکھوں شکرے اور باز مند لارہے ہیں، ایسا نہ ہو کہ
ایک ہی جھپٹے میں معاملہ صاف!

سب سے پہلے تو یہ ادبی شکرے ہیں۔ اگر چڑیا بھنس گئی تو اتنی ایڈیٹری
کرا میں گئے کہ قلم کی ٹوک کے ساتھ ساتھ انگلیوں کے پورے بھی گھس جائیں
گئے اور اتنا کورٹا لکھوائیں گے کہ کفن دفن کی ضرورت نہ رہے گی۔ اسی
میں مغفرت ہو جائے گی۔

دوسرے ریڈیا بی باز ہیں اگر ان کے ہتے چڑھ گئے تو وہی گت ہوگی

جو قلندر کے ہاتھ میں بندر کی۔ وہ اونگے بونگے نارج ناچاڑیں گے کہ خدا کی پناہ
 ڈرامہ، ڈرائیج، افانہ، انفاچہ، انظم اور نظیجے اتنے لکھوائیں گے کہ انسان
 ایک دن خود ایک مستقل "چہ" بن کر رہ جائے گا۔ وہ سارے ملک میں انقلاب
 وارد کرنے کے دعوے، وہ خون کے طوفان اٹھانے کے اور سرخ آندھیاں
 چلانے کے رنگین ارادے، ڈرائیجوں کی موٹی باریک آوازوں میں ڈوب جائیں گے
 اور تھوڑے دن بعد کام کی غیر دلچسپ نوعیت اور یکسانیت سے بدحواس ہو کر
 گھر سے لے کر اسٹوڈیو تک کے راستے کے علاوہ سب کچھ فراموش ہو جائے گا
 وائے بر قسمت ادب اور آرٹ!

اگر غلطی سے کبھی اس پیچھے کی کھڑکی ڈھیلی پڑ گئی اور تلابخ لگائی تو نیچے
 فلمی خندق موجود ہے۔ یہاں پوریج کراچی رہی سہی انقلابیت بوند بوند کر کے
 ٹپک جائے گی اور جو پھوک رہ جائے گا اسے کوئی پہچان بھی نہ سکے گا۔

لیکن جب آج ریڈیو سے نکلے تو انھیں کچھ عجیب قسم کی چیلین جھپٹ
 لے گئیں۔ ایک طبقہ ہے ہندستان میں جو صرف کھانے اور پینے کی اہم خدمات
 انجام دیا کرتا ہے۔ عرف عام میں اس طبقہ کو کھانا پیتا طبقہ کہتے ہیں۔ یہاں بڑے
 بڑے منجھے بھرے پڑے ہیں۔ اس طبقے کے نئے گھان نے باپ و دادا کے آبائی
 پیشہ رندسی بازی سے اکت کر علم و ادب سے لطف لینا شروع کر دیا ہے
 اب ان کی محفل میں بجائے منی جان کے مجرے کے مشاعرے اور ادبی جلے ہوتے

ہیں۔ بجائے مرغ اور بیٹر کے ادیب اور شاعر پالے جاتے ہیں

خدا جانے محاز کس رشتہ سے بھنے اور کس خوفناک پشیمانی میں پڑائے

کہ جیسے جی مردوں میں گن لئے گئے، وہاں خدا جانے کیا کیا پایا اور کیا پایا کہ اوجھ ہی لو گئے۔

(محباز کچھ نازک قسم کے پودے کی طرح ہیں، کہ کھلے باغ میں تازی ہوا صاف پانی سے تو بہا رہی بہا رہا اور جو حماقت سے تہو ہڑا اور بھٹ کٹی کے بیچ میں دامن الجھ جائیں تو سوکھ ساکھ کر ٹھونڈے۔ اور پھر سنا کہ محباز کے دماغ میں کچھ کیر لے ریٹنگے لگتے ہیں، پھر وہ کیسے ٹرھ کر گر پڑے ہیں گئے اور ماسٹ رائڈ سے ماہیخویا کے ابتدائی درجہ میں قدم رکھ دیا۔

اور پھر یہ سنا کہ خدا کے فضل سے ہو گئے پورے۔ اناللدوانا الیراجون انھذا چسٹو جیسی ہوتی۔ پاپ کٹا۔ ماں باپ کو بھی ذرا سا سکون ملا ہو گا۔ غریب دن رات ہول میں جیسے ہوں گے، ادھر ہر وانی ہے کہ نہ جانے کن "خندوں" کے ساتھ مل کر ادھم پچا رہا ہے، ادھر اس نے لاوا اگھنا شروع کر دیا تھا سو تو خیر سے وقت بہی منہ پاٹ دیا گیا۔

جب چراغ میں نیل نہیں رہتا تو وہ خاموش ہو جاتا ہے اور جب شاعر یا ادیب گنگ ہو جاتا ہے تو وہ اللہ کا پیرا ہو جاتا ہے تو فی الحال مجاز بھی چل لیسے!

"غم دل" رو پڑا۔ دل کی وحشتیں کھسیا گئیں۔ "طفلی کے خواب" سائے بن کر دھندلے ہوئے اور پھر مٹ گئے۔ آہنگ کی دو چار کاپیاں ادھر ادھر رلیں، میلی ہوئیں پھر کھو گئیں۔ کون ڈھونڈے، اونہہ۔

اور اس پر مجھے ایک کہانی یاد آگئی۔

خاک اور دھول کی دنیا میں ایک بھول نے اپنا سفر سر بلند کیا تو
 چمن نہک اٹھا۔ دیوتاؤں نے آسمان سے جھک کر اسے دیکھا اور اسے
 چن کر اپنے عظیم استان باغ میں سجا دیا۔ ادھر سے آئی مٹی مٹی آنکھوں الی
 پیلوں کی شہزادی!

”اے بھول تم کہتے حسین ہو“ اس نے کہا اور بھول پنکھڑیاں پھلکا کر غبار

بن گیا۔

”تو مجھے اپنے بانوں میں لگا لونا“ بھول نے کہا

”نہیں میرے حسین بھول تم اسی طرح نیکے جاؤ اور میں تمہیں دیکھ دیکھ کر رہیں
 بھرتی رہوں گی“ نسلی شہزادی نے اپنی مٹی آنکھوں میں آنسو چھڑکا دیے

”دل بچھا سکتا ہوں میں آنکھیں بچھا سکتا ہوں میں بھول اپنے

پھیلاوئے۔

”شعر اپنا دل اور آنکھیں سمیٹ لو۔ میرے قدم تو اطللس کو خواب

کے عادی ہیں اور میرے جوڑے میں لگانے کے لئے سونے کا بھول موجود ہے“

بھول کی ساری التجا میں بیکار گئیں۔

شہزادی کے جوڑے میں سونے کا بھول سورج جیسی آب و تاب سے

جلکے گا تا رہا۔ جس کی تمازت سے اس بچا نے خالی بھول کی ساری پنکھڑیاں

ایک ایک کر کے مرجھائی گئیں اور پھر ٹوٹنے لگیں۔

جب دیوتا نے بھول کی اسس بد مذاقی کو دیکھا تو برا مان گئے وہ اسے

لائے تھے کھلنے اور نہ کھنکے کے لئے نالیوں نخرے دکھانے کے لئے، اکت کر وہ
اسے واپس اجڑی ہوئی دھرتی کی گود میں ڈال گئے۔

کہانی ختم!

پر کون جانے اسی ننھی سنی کہانی میں نواز پر کیا کچھ بیتی۔ پرتیز نگاہ سے
کیا کچھ پوشیدہ رہ سکتا ہے۔ مجاز کار از کوئی چھپا ڈھکا نہیں۔ اس کے
زمانہ کے ہر نوجوان کی زندگی کے آئینہ میں جھانکے اور مجاز کو دیکھ لیجئے اس کے
ہر دکھ میں مجاز کے دکھ کار از مل جائے گا۔ پھر بھی خود مجاز نے جو دیکھا وہ ارباب
نشاط میں دکھا بھی دیا۔

بن گیا نٹھایک بیک فردوس کیف و انبساط
ایک دیرینہ کرم فرما کا ایوان نشاط

اور وہاں جب

مزم صوت گوز میں فردوس رعنائی کے نظر آئے تو بے اختیار شاعر
پر اپنی زندگی کا صحیح مصنف واضح ہو گیا۔ اور اس نے سوچا چلو اور کچھ
نہیں پھر بھی اتنا تو سہارا ملا کہ

میرا نعمت باعث دلدار می خوباں تو ہے

میرا رونا خیر سے وجہ نشاط جاں تو ہے

اور اس سے زیادہ کی ہوس بھی بیکار، ویسے داد بھی ملی اور بے داد

بھی مگر نہ اتنی جتنی آس باندھی تھی۔ محض خوباں میں شاعر کو تو جی بھر کے داخلی، پر
وہ ناکارہ انسان جو اس کی پشت کے پیچھے چھپا ساتھ چلا آیا تھا۔ خالی ہاتھ

ٹرخا دیا گیا بتاؤ نے "واہ" کی آرزو کی وہ مل گئی۔ انسان نے "آہ" کی تننا
کی وہ نہ ملی۔

اور جب انسان کی بار ہوئی تو شاعر بھی کھسیا کر رہ پڑا۔

عجائز کی زندگی کی طرح ان کی صورت شکل بھی کچھ الجھی الجھی سی ہے لفظوں
میں نش و نگار کو ڈھالتا انتہائی مشکل ہے جتنا ہوا میں داسے کھینچنے کی کوشش
کرنا۔ تاثرات کی چہرے پر وہ ہما ہی ہے کہ نفس و نگار کچھ سے کچھ بن کر رہ گئے ہیں
آٹکھیں تو میں مگر یہ اندازہ لگانا از حد مشکل ہے کہ ان کی تہ میں کیا ڈوبا ہوا ہے
ایک مہم سی یا سس دنا اسپدی، مگر ساتھ ساتھ کچھ بنانے کا ارمان، کچھ
ڈھانے کا حوصلہ، کچھ الجھنیں اور پریشانیوں جو آجکل کے ہر نوجوان کا آباؤی حق
بن کر چمٹ گئی ہیں۔

اور ایک ناک جو ستواں کی حدوں سے کب کی گزر چکی ہے، جسکی
ہڈی شاید بڑھ رہی ہے اور چہرہ جھوٹا پڑتا جا رہا ہے اور نہایت ڈرپوک قسم کا
سہما ہوا دہانہ جو اپنے مالک کے سرخ لہس اور جذباتی ہونے کا علمبردار
ہے، عجیب قسم کا بزدل ہے۔ ویسے تو قلم کے بل بوتے پر وہ خون کی آندھیاں
چلوا سکتا ہے۔ سرخ طوفان ااسکتا ہے۔ لیکن اگر آپ اس کے سامنے ایک
مٹی سی چوہیا کی ٹانگ میں ڈورا باندھ کر کھردری سڑک پر کھینیں تو وہ رو پڑے گا
پچھلے دنوں جب تک کی چیر بھاڑ کا جتن بڑی دھوم دھام سے سارے ملک میں
متا پا جانے لگا اور جیسے جیسے خون کی ہولی کھیلی گئی تو وہ دماغی طور پر سہم کر گئے
میں دیک گیا۔ دنیا کو ایک رشتہ میں بندھا ہوا دیکھنے کی آرزو مند آنکھوں

جب انسانی کھوپڑیاں سر تک پر پتھروں سے ناریل کی طرح چھوٹی دکھیں تو اس کی روح تک لڑاٹھی۔ وہ کئی گھنٹے بیہوش رہا اور دنوں منہ میں نوالہ نہ ڈال سکا۔

ناگ نشہ کے حساب سے ہاتھ پر بھی ہیں۔ پر بال جی بھر کے ملے ہیں جن کے ایک کنارے پر کسی زمانے میں سفید کھدر کی ایک ٹوپی اس طرح معلق بنا کرتی تھی کہ ہر وقت یہی معلوم ہوتا تھا کہ اب گرمی! اور اب گرمی! اور شاید غریب کہیں گرمی پڑی اور ہمالیہ سے نکلنے والے سرکش دھارے کی لپیٹ میں آکر بہ گئی اور اس کی جگہ بالوں والی چائے پوشی سے ملتی جلتی کیپ نے لے لی۔ لیکن وہ بھی کہیں ہلال پیلی آندھیاں اڑا لے گئیں اور آج کل جب کہ میں یہ سطرین لکھ رہی ہوں مجاز کے سر پر کوئی شے نہیں سوار ہے ویسے میں مجاز کو بہت کم جانتی ہوں، میرا مطلب ہے میں اصل مجاز سے زیادہ انھیں ان کی شاعری میں ڈھونڈ کر پاتی رہی ہوں۔ بات یہ ہے کہ پہلے میری ملاقات ان کی شاعری سے ہوئی۔ اور پھر جب میں خود شاعری سے ملی تو میں نے انھیں وہی سمجھا جو اشعار نے بتایا تھا۔ میں نے مجاز کی شخصیت میں بھی اپنے زمانے کے تمام مجاز ہی دیکھے۔ اور واقعہ یہ ہے کہ مجاز تنہا نہیں وہ اپنے وقت کے سارے دکھوں، الجھنوں، بندشوں اور رکاوٹوں کے خلاف پکارتا ہوا اٹھا، اور خوب اٹھا۔ پر دجانے منہ کے بل کیوں آ رہا۔

جھوٹ سچ کا عذاب راوی کی گردن پر مگر سننے ہیں کہ اڑان کے زمانہ میں کہیں ایسے بے موقع پھیل پڑے تھے کہ تو پوچھ سلی۔ یعنی کہیں بالکل شجر ممنوعہ قسم کی محبو پر پھیل پڑے جو اپنی آہائی مجبوروں کی باعث عشق کے میدان میں تو

اترائی مگر بزنس کے معاملے میں رہ گئی۔

اور بھئی ہے بھی سچی بات کہ عشق تو اندھا ہوتا ہے، پر قاضی اندھے نہیں ہوتے خیر۔ تو نہ جانے کیا بیٹی، چہرے کی بچی بچی سی چنگاری بتاتی ہے کہ کچھ مزے کی نہیں بیٹی۔ چہ، یہ نوجوان!

ویسے تو آسمان سے ستارے نوری لائیں گے، اجی ایک نہیں سار کے سارے، تخت سلطاں تو کیا سارا قمر سلطان بھونک دینے کی دھمکی دیں گے، یعنی کپورے تیس مار خاں، لیکن جو ذرا میدان عشق میں تنکا بھی لگ گیا تو چپت، فوراً لمبے لمبے لیٹ جائیں گے۔ اور کریں بھی کیا بچا پے صدیوں کی ردا تیں اور فسانے ہی تو سکھاتے ہیں کہ دنیا میں عشق کے سوا اور بے فضول ہے، زندگی کا پہلا اور آخری مقصد یہی تو ہے کہ جھٹ پٹ موقع بے موقع کسی کے عشق میں مبتلا ہو جاؤ۔ اگر کامیاب ہو گے تو سہرا باندھ کر گھوڑے پر چڑھو، پھر بھوکوں تنگوں کی تعداد بڑھانے پر ٹوٹ پڑو۔ اگر ناکام رہے تو پھر کیا فکر ہے۔ پاگل ہو جاؤ۔ مزے سے برسوں کا آزمودہ نسخہ ہے

خیر جی کون کہتا ہے عشق نہ کرو۔ جوانی اور محبت کا جولی دامن کا ساتھ رہا ہے مگر آجکل کے نوجوان تو عشق بھی سلیقہ سے کرنا نہیں جانتے، پہلے زمانہ میں تو لوگ عشق کیا کرتے تھے اور بس کئے چلے جاتے تھے، پر آجکل کے عاشق کچھ عجیب قسم کی معجون ہیں کہ پتہ نہیں چلتا کہ مرض عشق ہی میں مبتلا ہیں یا اور ہزاروں روگ ہیں۔ جنہیں عشق کی آڑ میں چھپا رکھا ہے۔ اور مجاز جو کہ بد قسمتی یا خوش قسمتی سے ہندستان کے اس درمیانہ طبقہ کے نوجوانوں کے تائیدے ہیں

جو زندگی کے سارے جھیلوں بندشوں اور رکاوٹوں کا شکار ہوتے ہوئے بھی جی توڑ کر ان سے کٹم کٹا کر رہے ہیں۔ اٹھتے بیٹھتے یہ کانٹے چبھتے ہیں اور ان کی لوگ پر وہ اپنا سینہ ٹک دیتے ہیں۔ ذرا سوچئے یہ لوگ کیا جانیں سلیقہ سے عشق کرنا۔ کون چلنے وہ عشق ہی تھا یا دنیاوی دھکوں کے خلاف جہاد جو مجاز کے دل میں شعلہ بن کر بجھنے لگا۔ ہوش آتے ہی مورچہ بندی شروع ہوگئی ہوگی پہلی جنگ تو خود اپنے گھر کی گورنمنٹ سے، خود اپنے جائز حقوق کے لئے بھی ہمنوں کو لڑا کر اسکو لہجوا مانا۔ ان کی شادیاں کہاں کیوں اور کیسے ہوتی ہیں۔ اس کا سوچ بچار کرنا۔ اگر اس ادنیٰ سے محاذ پر بھی ہٹنا پڑا تو یہ سمجھئے کہ آنے والی ساری فتوحات بھی انکے ٹکستیں ہی نظر آئیں گی۔ بھلا جب اپنے ہی گھر میں جالے تھے ہوئے ہیں تو دوسروں کے گھر میں کس منہ سے جھاڑو لے کر جائیں۔ اگر خوش قسمتی سے مجاز کے والدین ان گنتی کے چند لوگوں میں سے ہیں جو منہ کا فالو روک کر بچوں کو تعلیم دلا دیتے ہیں

دوسرا محاذ کلچ اور یونیورسٹی کے قوانین کے خلاف قائم ہوتا

ہے جہاں آج جرمانہ توکل ریٹیکیشن پر نوبت پہنچی ہوئی ہے۔ چال ڈھال پر بندش، بول چال پر بندش، کھانے پینے پر بندش۔ غرض ایک پھرے سے جینے پر بندش اور جب زندگی میں یوں چاروں طرف سے ٹانگ لگتی جا رہی ہو تو کوئی کیا تو عشق کرے اور کیا عاشقانہ شاعری، وہ زمانے تو لہ گئے جب شاعر مزے سے عشق کرتے تھے، اور شاعری کرتے تھے، اور اب تو عشق کی گردن میں پولیس کا ڈانڈا لٹکا ہے، ہاتھ روٹی لکمانے میں اٹھے ہوئے ہیں،

پیر غلامی کی زنجیروں میں گھسٹ رہے ہیں۔ ایک نہیں سو ہزار آسیب جان کو چٹے ہوئے ہیں اور حساس طبیعت ناک پر کبھی سچائے کو تیار نہیں۔ ایسی صورت میں شاعری بجائے داستانِ حسن و عشق کے اگر مجنون مرکب نہ بن جائے تو اور کیا کرے۔ یہی وجہ ہے کہ مجاز کے یہاں عشق و سیاست باہم سموئے ہوئے نظر آتے ہیں۔ بھلا زندگی میں جب اتنی ”مجبوریاں“ ہوں تو کوئی کیوں کر جسے۔ ایسی صورت میں

”کوئی نغمہ تو کیا اب بچھ۔ سے میرا ساتھ بھی لیلے“

پر ایسا ہوتا تو رو نہ ہی کا ہے کا تھا بھلے ہی دن نہ تھے؟
 سانس چھوڑنے پر کون تیار ہے وہی مرے کی ایک ٹانگ کہ
 ”لوٹ کر واپس چلا جاؤں مری عادت نہیں“

پھر ہی مجبوریاں اور لاجاریاں ضدیں بن گئیں۔ چار دن کی ریڈیو کی
 نوکری ختم ہو گئی۔ منہ پر تانچہ سانگا۔

کیا کہوں کس شوق سے آیا تھا تیری زہم میں
 چھوڑ کر غلہ علیگڑھ کی ہزاروں محظیوں!

اور اب کہ

”آہ تیرے سیکڑے سے بے پئے جانا ہوں میں“
 مگر چلنے پلٹے باز نہیں آتے۔

”پھر تیری زہم میں لوٹ کر آؤں گا میں“
 ایسے ویسے نہیں بڑی دھوم دھام سے۔
 ”سر سے پانگ ایک خونیں راگ بن کر آؤں گا“

تو سمجھ میں نہیں آتا کہ مجھ کو واقعی سیدھا سا دبا عشق ہی ہوا تھا یا یہ بھی اس کا وہی خواب تھا جو آجکل کا بیشتر نوجوان سوتے جاگتے دیکھنے کا مادہ ہو چکا ہے۔ پر تعبیر نہیں ملتی۔ وہ گھر میں گوشت دیوست کی چاندسی دہن ہی لانا پاتا ہے۔ یاد نیا کو نوڑ پھوڑ کر اپنی مرضی سے ڈھالنے کی خواہش کو دہن کا روپ دیا ہے۔ اس کا عشق تو کچھ اس بری طرح اس دنیا اور اس کے نظام سے چپکا ہوا ہے کہ وہ اسے جدا ہی نہیں کر سکتا ہے۔ وہ جانتا ہے کہ کوئی گھر بھی چاندسی دہن کے پر نور کھڑے کی دہک سے روشن نہیں ہو سکتا۔ جب تک ملک پر سے یہ بھبھانک پیوگی نہ ہٹائی جائے گی۔ ایک ہی سانس میں وہ محبوب کے رخسار کی تابانیوں کے نغمہ بھی گاتا ہے اور ان گن گن گھوڑ گھٹاؤں کا نوحہ بھی کرتا ہے جیسا کہ رخ روشن پر چھپائی ہوئی ہیں۔

اور یہی وجہ ہے کہ چاروں طرف بھٹکتے ہوئے وزنی تارے اس کی سانس گھونٹے دیتے ہیں۔ دانت پیس پیس کر وہ ان پر ہتھوڑے مارتا ہے۔

ایک چیز جو مجاز کے یہاں پائی جاتی ہے۔ وہ کسی دوسرے شاعر میں اتنی واضح اور ابھری ہوئی نہیں ہے۔ محبوب اور عورت کا تصور بیدار تو کھا اور اصول شاعری سے ہٹا ہوا ہے۔ پرانی شاعری میں محبوب حسن و جمال کی پورٹ ہوتا تھا۔ اس لئے اپنے چند مخصوص حربے ہوتے تھے اور چند انداز جو وہ وقتاً فوقتاً استعمال کرنا تھا۔ مگر اس کے سارے انداز نہایت اجنبی سے معلوم ہوتے تھے۔ سمجھ میں نہیں آتا کہ آیا عشوق ہی کا ذکر ہے یا کسی جابر اور قہسار شہنشاہ کا ذکر ہے۔ جسے عشقیہ غزل میں سمو دیا گیا ہے۔ اور پھر میں سوچتی ہوں

کہ بھی یہ شاعر تو بڑے ترقی پسند ہوں گے۔ مگر بیچارے شہنشاہ کے خوف سے کچھ نہ کہہ پاتے ہوں گے پرول کی بھڑاس نکالنے کو میٹروفاؤں کی آڑ میں سب کچھ کہہ گئے۔ غرض ان کے یہاں سوائے خوبصورت زبان اور شبہیہات انسانی حسن کہیں نظر نہیں آتا۔ مجاز وہ شاعر ہے۔ جس کی محبوبہ اسی دنیا کی عورت ہے۔

”میں جس دنیا میں رہتا ہوں وہ اس دنیا کی عورت ہے۔ اس دنیا کی عورت یہی جسے آپ چلتا پھرتا روز دیکھتے ہیں یہی نہیں مجاز نے عورت کو پہلی بار عورت نہیں کہا بلکہ اسے نکتہ داں بھی بنا دیا۔ جن کے ساتھ ساتھ۔“

مجھے حیران کر دیتی نکتہ دانیاں اس کی

ادرجا۔ نئے خون دل پلانے اور نکتہ جگر گھلانے کے اچھی خاصی آدمیت

کی باتیں کرتی ہے اور

رے چہرے پہ جب ابھی فکر کے آثار پائے ہیں

مجھے تسکین دی ہے میرے اندیشے مٹائے ہیں

لیکن یہ کیا کہ

کوئی میرے سوا اس کا نشان پایا نہیں سکتا

جھلکتی ہیں میرے اشعار میں جولانیاں اس کی

لا حول ولا قوۃ! کہیں یہ سب کچھ مجاز کے شاعرانہ دماغ کا دواہمہ تو نہیں

اور یہ جیتی جاگتی عورت جسے میں اتنی اچھی طرح جانتی ہوں، کہیں اس کی یہ تمنا

تو نہیں جسے وجود میں لانے کی آرزو میں یہ ساری جستجو ہے۔ جس کے بغیر خود

اس کا وجود ادھورا اور حیران ہے۔ جس کے انتظار میں وہ اور اس کا دطن

غلامی کی بڑیاں پہنے گھل رہے ہیں۔ جسے وہ چیخ چیخ کر پکار رہا ہے۔ کہ۔

آؤ کل کر انقلاب تازہ تر پیدا کریں

دہر پر اس طرح چھا جائیں کہ سب بیکار کریں

مگر جی نہیں ماننا کہ یہ سب کچھ وہ اپنے تخیل سے کہہ رہا ہے۔ "نوجوان خانوں" ہولی نہیں۔ عورت ہے۔ جو شمع جسم یا گھر کی رونق ہی نہیں بلکہ ایک ساتھی ہے جو زندگی کی دوڑ میں کندھوں پر سوار نہیں بلکہ نصف بوجھ کا کندھوں کے لئے قدم بہ قدم ساتھ ہے جس کا مقصد زندگی . . . "حجابوں میں جینا حجابوں میں مرنا" نہیں ہے عام عقین ہے کہ اگر عورت گھر سے نکل کر کام کاج شروع کر دے تو اس کی نسبت اور حسن بارا جاتا ہے۔ وہ بالکل کاروباری اور غیر دلچسپ ہو جاتی ہے اس میں وہ نسوانیت اور لطافت نہیں رہتی۔ مجاز کی رائے میں حسین شے خواہ باہر کھو خواہ اندر حسین ہی رہے گی۔ بات یہ ہے کہ مجاز نے ایسی مثال بھی دیکھی ہے جہاں عورتیں تعلیم یافتہ بھی ہیں۔ دنیا کے کاموں میں حصہ بھی لے رہی ہیں اور نسوانیت سے بھی محروم نہیں ہوئیں۔ اور واقعہ یہ ہے کہ شروع شروع میں جو تعلیم کا اثر ہوا تھا وہ بہت کچھ اس مخالط میں ڈالنے والا تھا۔ جب عورتوں کے لئے تعلیم حاصل کرنا اور زندگی کا پیشہ اختیار کرنا ایک ہی درجہ کا جرم سمجھا جاتا تھا۔ اس زمانہ میں جڑاکیاں تعلیم حاصل کرتی تھیں وہ اپنے آپ کو نہایت پاکباز اور مقدس ظاہر کرنے کے لئے بالکل نموں کی سی زندگی گزارتی تھیں۔ لیکن اب جبکہ تعلیم نسوان کا مسئلہ حل ہی ہو چکا اور رکھیا آزاد ہی سے تعلیم حاصل کر رہی ہیں، وہ بالکل غیر دلچسپ اور مردہ دل نہیں ہوتیں اور نہ ہی ان کی نسوانیت وغیرہ غائب ہوتی ہے۔ وہ مختلف شعبوں میں کام کرتی ہیں اور

لو اوز مات و زینت سے بھی غافل نہیں رہتیں۔ عشق و عاشقی کو بھی گناہ نہیں سمجھتیں
 باوجود کہ نہ خیال لوگوں کی پیچ و پھار کے عجب آدکے تخیل کی عورت نے دنیا میں قدم
 لکھ دیا اور بڑھانے چل رہی ہے اور عجب آذکی التجا کہ

سنائیں صغیری میں سر پھرے باغی جو انوں نے
 تو سلمان جراحیت اب اٹھا لیتی تو اچھا تھا
 خالی نہیں گئی۔ عورت کو بھی احساس ہو رہا ہے کہ
 ترے ماتھے پر یہ آنچل بہت ہی خوب ہے لیکن
 تو اس آنچل سے اک پرچم بنا لیتی تو اچھا تھا
 پر مجھے تو تعجب ہے کہ جب مجاز نے پکارا کہ

اؤ مل کر انقلاب تازہ تر پیدا کریں

تو کسی نے لبیک نہ کہا، کسی نے اس کے بلاوے نہ سنے، اجماع کون سنا
 ہے، ان بے جھنکار نیوٹوں کو۔ کہنے واسے کہتے ہیں ہندوستان میں لڑکھنوں کی فریاد
 ہے۔ ہوگی شاید مگر صرف شادی کے بازار میں۔ جہاں گرانی کے مارے ایسے
 دیے کا گذر نہیں۔ ال پڑے گھنکرتے ہیں۔ اور خالی جیبوں واسے منہ تکتے ہیں یا پھر
 بلیک مارکٹ میں اڑن کھٹولوں پر ٹکٹ لو اور ساتوں آسمان کی سیر کر آؤ۔

اور کوئی ہمنوا مل جائے یہ قسمت نہیں

دیے میں نے خود صنف نازک کو رونا روئے سنا ہے کہ مرد ہنسیں

آزادی نہیں دیتے۔ اللہ جانے وہ آزادی کب ملے گی اور کون لاکر انہیں دے گا
 اور جب تک یوں ہی روئے روئے جائیں گے اور شاعر چیتے چیتے تھک جائیں گے

اس سپاہی کی طرح جس کا ایک ہاتھ آزاد ہو اور دوسرا پیٹھ کے پیچھے مروڑ کر
باندھ دیا گیا ہو اور یہ پیٹھ کے پیچھے مروڑا ہوا زخمی ہاتھ اسی طرح لاچاری سے
کراہتا رہے گا۔ کاش یہ ہاتھ اپنی انگلیوں کو ہلا کر دو چار گریں کھول دیتا۔ تو پھر
بہت سی گریں آپ سے آپ سرکتی چلی جاتیں۔

میں نے مجاز کو بہت قریب سے نہیں دیکھا، اور دیکھا بھی صرف تین بار
لیکن تینوں بار زندگی کے تین مختلف موڑ پر۔ پہلی بار ۱۹۳۹ء میں، یہ مجاز کے
عروج کا پر شور زمانہ تھا۔ جب نئی پود نے "آہنگ" کو ہاتھوں ہاتھ لیا تھا اور
سے لگایا تھا۔ جب مجاز کے نام پر گریز کالجوں میں لڑائیاں ڈالی جاتی تھیں۔ اور اس کے
اشعار تکیوں کے نیچے چھپا کر آنسوؤں سے سیخے جاتے تھے اور جب کنواریاں اپنے
آئندہ بیٹوں کے نام اسی کے نام پر رکھنے کی قسمیں کھاتی تھیں۔ نہ جانے کس ارمان کے
ہدے میں؟ اس زمانہ میں مجاز سے ملنے میں اور صفیہ آہر کے ٹھونٹھ بھرے
کھیتوں میں اپنے گئے چھیلے محمود صاحب کے یہاں پہنچے۔ ایک نق و دق کوٹ کے
پھاٹک جیسے گریباں میں سے دو چنگاریاں سی کبھی کبھی چمک اٹھتی تھی، اور یہ مجاز
تھے۔ حد سے زیادہ خاموش کم سخن کم نظر قسم کے انسان اور میں نے سوچا تھا کہ
یہ شاعر سب گورکھ دھندلا ہوتے ہیں۔ اندھیری رات میں ریل کی وہ جنون انگیز
دوڑ کا خالق اتنا آہستہ و چوموٹی جیسی چال، پر اب سوچتی ہوں کہ مجاز کا کہنا
شاعر نہ ہوتے تو فیثت ریل جیسی رفتار ہوتی۔ اصول کہتے ہیں کہ یا تو جسم دوڑے
یا دماغ اور ابھی چند دن ہوئے، میں نے وہ نظم پھر سے پڑھی تو مجھے دوڑ چلاؤں
پر دندناتی ہوئی ریل صاف نظر آنے لگی۔ مہ اپنی تمام گرج اور دھوم کے پردے

ہی دیکھتے وہ فلاوی بیوی لگیں کہ صرف خیال کی ایک مہم ہی پر چھٹاں رہ گیا اور دیکھتے ہی دیکھتے ایسا معلوم ہوا یہ ریل نہ تھی بلکہ اس کی آڑ میں جہاز کی وہ شوریدہ سرورج تھی، وہ اس کا منجلا تصور جو طوفانی تیزی سے گرجتا ہوا بڑھتا چلا جاتا ہے مگر میں اپنی منزل کی طرف بڑھتا ہی جاتا ہوں،

بے اختیار میسر و مانع میں گونج گیا اور میں نے کچھ کچھ اس کی خود سری کا اندازہ لگایا۔ اوروں کو دوڑا کر، اپنے تخیل کی لگام ڈھیلی کر کے وہ اپنی قوت عمل کی بے تابیوں کو ٹھنڈا کر لیتا ہے۔ وہ سوچتا ہے عمل کرنے والوں کے لئے، اور خود وہ؟ ساکت ہے بالکل خاموش پانی کی طرح ٹھیرا ہوا۔

جب محمود صاحب کے یہاں ملے تو بہت کم باتیں ہوئیں۔ صرف ایک مسئلہ پر چند سکند بحث کی۔ میں نے کہا "آپ بڑے قدامت پرست ہیں" بولے "کیوں؟"

میں نے کہا "نرس کی چارہ گری میں آپ نے اس کا ثبوت دیا ہے کہ جب آپ نورا کے لبوں سے وہ لطف شے چرا لیتے ہیں تو آپ سمجھے تھے کہ زمانہ قدیم کی مستوقاؤں کی طرح وہ شہرہ مار کچھ نخرہ کرے گی، بگڑے گی۔ پر جب وہ کھلمکھا کرہنس پڑی تو آپ کو وہ بے جیا معلوم دی کیونکہ شمع جیسا جسے آپ کی قدامت پرستی نے روشن رہنے دیا ہے۔ وہ جھلملا کر رہ گئی۔"

بولے "شاید ایسا ہو مگر شہرمانے میں لازم نہیں کہ قدامت پسندی کا خدشہ ہو؟"

میں نے کہا "شہرمانے میں کوئی نقصان نہیں، پر جب اسے قدرتی طور

پر شرم نہیں آئی تھی اور صرف آپ کی خاطر سے وہ شرما دیتی تو... یہ تو...
 "لا حول ولا قوۃ" مگر ہو کر بولے: "یہ تو میں کبھی نہیں چاہتا تھا"
 اس کے بعد سب نے ہنسنا شروع کر دیا، لہذا بات ادھوری رہ گئی اس
 کے بعد بھے اور صفیہ کو پہنچانے مجاز اور محمود صاحب اللہین لے کر آئے چھانک
 پس مذاق فرمانے لگے کہ بھئی، کسی روز ہمیں بھی مدعو کیجئے۔
 ہم نے کہا بڑے شوق سے مگر سر پر تو اباندہ کر آئے گا چونکہ دار کی
 لاشی میں لوسہ کی شام لگی ہے؟

بولے: "یہ پہرہ آپ لوگوں پر کب تک رہے گا؟
 جب تک آپ لوگ چاہیں"
 "ہم لوگ" محمود صاحب بھی بگڑے۔

"غشلی ہوئی، آپ لوگ سے میرا مطلب ہے آپ کے قبیلے کے وہ
 لوگ جو اپنے آپ کو ہمارے چال چلن کا پہرے دار سمجھتے ہیں؟
 تو ان سے لڑئے؟" مج نے کہا۔

"ابھی نہیں۔ بوقت فرصت انشاء اللہ" ہم نے جواب دیا اور چھانک
 کے اندر غراب ہو گئے۔

اور پھر چار پانچ سال گزر گئے۔ کبھی کبھی اڑتی اڑتی خبریں ملتی رہیں پھر کلمہ
 میں اچانک ریڈیو اسٹیشن پر ملے۔ یہ وہ زمانہ تھا۔ مجاز کا ستارہ شاعری
 ڈوب چکا تھا۔ کچھ کچھ متقدمین کی صف کی طرف کھسکا شروع کر دیا تھا۔ وہ تو
 کہو ناٹا اتنا جمع ہو چکا تھا کہ کچھ نہ کچھ پاؤں جھرسے ورنہ اگر لپٹت پر آہنگ

نہ ہوتی تو کبھی کے ختم تھے۔

ریٹیل پاسٹیشن پر کوئی مشاعرہ تھا۔ ہم لوگ بھی اتفاق سے پہنچ گئے، تمام شعراء تو موجود پر آپ نہ جانے کہاں غائب اشاعتوں سے پوچھ لکھ ہوئی تو منتظمین نے اشارے سے بتایا نے گر رہے ہیں۔ تو ہا!

شکر ہے کہ مشاعرہ شروع ہونے سے پہلے لوگ آپ کو سمیٹ لئے اور کرسی پر رکھا دیا۔ اب حلیہ ملاحظہ ہو۔ میلا چمٹ پا جامہ کان میلیوں جیسا اس پر بے نکاسا اور کوٹ گلے میں چیکٹ مفلر اور سر پر چائے پوشی۔ واہ! مائکروفون پر اگر نہ جانے کیا اول فول بکنے لگے کلیجے میں آہ آتش لاوے کی طرح کھول رہا تھا آنکھوں کی پینلیوں کو قرار نہ تھا۔ ایک زمین پر تو دوسری آسمان پر۔ کبھی ایک دائیں تو دوسری بائیں کرنے میں۔ ایک ہاتھ مشین کی سسی رفتار سے بالوں کی ایک ریت الودہ لٹ کو بار بار کھیٹی پر سے اٹھائے جا رہا تھا اور وہ بے حیائی سے گرے جا رہی تھی۔ اب خوش الحانی شروع۔ اللہ جانے کیا اور کیوں بکنا شروع کیا بیچ بیچ میں دانت بھیج کر نہ جانے کیا لکچر بھی دیتے جانے بیٹھے ہوئے مائکروفون سے دور نکل گئے۔ واپس لانے پر گرہا کر بیٹھ گئے۔

”یہ ان کے منہ کو کیا ہو گیا، کیا داڑھ میں درد ہے۔“ میں نے شاہد سے پوچھا۔
 ”نہیں تو، یہ تو ہمیشہ سے ہے، اس کے جڑے میں“ وہ بولے۔

”کوئی نہیں، پہلے تو کبھی بھی نہیں تھا۔“ میں نے برامان کر کہا اور مجھے کسی طرح یقین نہ آیا کہ مجاز کا جڑا ہمیشہ سے ایسا ہی ہے یقیناً وہ مجھے جلائے کیلئے بن رہا، اور اس دن خوب ہی توجہی جلا۔ جب باہر آئے ہم لوگ تو آپ سے

پھر مڈھیڑ ہوگئی۔ اب جو باتوں کا تواریف دے رہا ہے تو اللہ توبہ! وہ طویل طویل جملے جو ختم ہی نہ ہوں اور ایک میں دوسرا جڑتا ہی چلا جائے۔ مجھے شراب پیے ہوئے ہو کوئی تو ویسے بھی ذرا وحشت ہوتی ہے کہ نہ جانے کب کب حوں ماروے۔ کیونکہ یہی رائے سنی ہے۔ ہمیشہ سے ان لوگوں کے بارے میں۔ اور آپ ہیں کہ معلوم ہوتا ہے جو ار کی پوری کامنہ کھل گیا اور بھر بھر کے دانے نکل رہے ہیں۔ کیا مجال جو ہمت لے اور کہہ سکیں کہ دلی شہر میں تانگے شکل سے ملتے ہیں۔ اور رات کے گیارہ بجے ہیں، اب تو بخشنے۔

خیر خود ہی کچھ دل میں نیکی آگئی۔ "بوسے صبح آؤں گا۔"
 ایک تو مشاعرہ ہی کچھ بودا تھا دوسرے جاز کی بدحواسیاں۔ جی متلا گیا اس رات دیر تک ہم جاز کا ذکر خیر کرتے رہے پھر فاتحہ پڑھ کر سو گئے۔
 اور صبح ہی صبح کوئی چھ بجے ہوں گے کہ آپ وارد! اور کیسے کہ پہلے سے بھی زیادہ لب ریز۔ رات والی جوار کی پوری میں معلوم ہونا تھا۔ اس وقت تک دانے پس گئے ہیں اور منہ سے باتیں ایسے نکل رہی ہیں جیسے کسی نے سوکھے ستر گالوں میں بھرنے ہوں اور چولھا پھونکنے کی مشق کرنا چاہتا ہے۔ جبراً اور بھی بھج گیا تھا۔

باتوں کے معاملہ میں آپ جاز کو حد سے زیادہ بے ہنگام پائیں گے۔ کبھی آپ بیٹھے تو نہایت ہر بات کا جواب یک لفظی، آپ گھنٹہ بھر بٹھا لیجے کیا مجال جو کوئی اپنے بھر سے زیادہ لمبا جملہ ہونٹوں کے پار ہو سکے۔ لیکن کسی دوسرے وقت آپ میں گئے تو جاز کے سوا نہ کسی سے بات کر سکیں گے۔ اور نہ کسی کی سن سکیں گے ملتے ہی

فوراً آپ کے منہ پر تالا ڈال کر کانوں کو گرفتار کر لیں گے۔ اب خواہ آپ سمجھیں یا نہ سمجھیں۔ وہ خود پر سوال کا موندوں جو اب دیتے چلے جائیں گے۔ یہ حالت انہیں اس دقت طاری ہوئی ہے۔ جب دریا دلی سے بحر معرفت میں غوطہ لگا چکے ہوں یہ بیکری دوسری ملاقات بد قسمتی سے کچھ ایسی ہی حالت میں ہوئے ہاتوں کے ایشیا پوری طاقت سے چھوٹ پڑے۔ بولتے بولتے گلے میں پھندا سا پڑا معافی مانگ کر بولے ذرا گلا کچھ خشک ہو رہا ہے، پھر عجیب سے ایک بوتل نکال۔

کوئی ایسی ویسی چیز نہیں، عرق گلاب ہے ذرا گلا خستہ کر لوں، دو گھنٹہ لئے کاگ لگایا اور عجیب میں فالس۔

ہاں تو پھر

پھر ریل گاڑی اپنی پوری رفتار سے چل پڑی، اور مجھے معلوم ہوا کہ یہ ریل نہیں سب آذکی زبان جو چل رہی ہے۔

اک رخس بے عنان کی برق رفتاری کے ساتھ

خندقوں کو پھاندتی ٹیلوں سے کترائی ہوئی

اس شعر کو پڑھ کر ہمیشہ مجھے ایسا محسوس ہوا کہ اتنا تھا گویا کوئی جملہ احساسات کو طوفان میل کی رفتار سے دوڑا رہا ہے۔ جذبات زبیل کی جھپٹ کے ساتھ لٹنے لگے ہیں اور داغ زقت میں بھر رہا ہے اور میراجی چاہا عبادت کا منہ کوئی بند کرے تاکہ یہ لادالیوں کو اس بن کر ضائع ہونے سے بچ جائے۔ مگر بوتل میں کاگ تو جب ہی لگایا جاسکتا ہے۔ جب کہ وہ ثابت و سالم ہو، اگر چکیا چور ہو چکی ہو تو اسٹاپ ہاتھ کٹ جائے گا۔

تو کوئی گھٹیلے ہوئے منہ کو نہ بند کر سکا۔ اور موتی پوں ہی رُتلے رہے۔ میں نے موتی اس لئے کہا کہ محب آز کی زبان نہایت پاکیزہ اور ستھری ہوئی ہے۔ عام طور پر بات کرنے میں ترشے ہوئے ہنپے تلے ذومنی جملہ بے مکان بتے چلے جاتے ہیں مجاز کی زبان کی دھار تو کچھ جوش کی صحبت ہی میں خوب چمکتی ہے۔ معلوم ہوتا ہے پیچ سے لڑ رہے ہیں اور پھر مزہ یہ کہ جملے نہایت ہی مختصر مگر دو دھارے ہوتے ہیں جو کاٹتے ہیں۔ پراگجھے کہیں نہیں۔

میں نے یہ غلط کہا تھا کہ محب آز بجز معرفت میں غوطہ لگانے کے عادی ہیں، دراصل میرا مطلب تھا وہ شراب پیٹے ہیں اور حماقت کی حد تک پیٹے ہیں۔ پیٹتے وقت ہر فنو ایک بات کا خیال رہتا ہے کہ جلد از جلد نہیں اور بہت سی پی لیں تاکہ دوسروں سے زیادہ حصہ میں، جس کا نتیجہ عموماً یہ ہوتا ہے کہ حالت خراب ہو جاتی ہے، وقتی طور پر تو کچھ نہیں۔ بعد میں یہ آگ کی بارش جب متواتر مدد سے اور جگر پر ہوتی ہے تو صحت کا تو کوئی سوال ہی ایک سرے سے نہیں رہتا۔ شاید یہی وہ سب سے شدید مرض ہے جو جان کو لاگو ہے، جس نے جسم کو کھوکھلا کر دیا ہے اور دماغ پر مردہ ہو گیا ہے۔ ایک تو کہہ داکر ملا اور سے چڑھا نیم بالکل ہڈیوں اور کھال کا معاملہ باقی ہے

تو یہ دوسری ملاقات نے رہی سہی دلچسپی بھی ختم کر دی۔ سنی سنائی پر طال بھی سن سکتے تھے پر چشم دید حالت پر تو خلوص دل سے فاتحہ پڑھنے کا حق حاصل ہو گیا خدا خدا کر کے چائے آگئی اور باتوں کے بہاؤ میں کچھ کمی ہوئی۔ ادھر سے بھی دوچار سوالات کے لئے کہ بھئی اتنے سویرے کیسے آگئے۔ جواب ملا کہ ریڈیو اسٹیشن

سے تانگے لے کر اس وقت سے جو چلے تو صبح تک شہر میں چکر لگا رہے تھے، تانگے والے سے کہہ دیا تھا کہ بھیتا تیرا جی چاہے جہاں لے چل۔ بیچ میں دو چار جگہ لوگوں کو جگمگا جگا کر شرف ملاقات بھی بخشے آ رہے تھے۔

پھر کچھ موڈ میں آگئے اور نظم سننا شروع کی۔ بیچ بیچ میں اتنی باتیں کرتے گئے کہ جی چل گیا۔ دھوپ نکلنے نکلنے کچھ روپ رنگ انترنا شروع ہوا تو کچھ خاموش ہو گئے۔ پھر ہم لوگ باہر گئے تو انٹر کر راستہ میں کسی کتب فروش سے اتنی دہر باتیں کیں کہ مجبوراً انہیں جھوٹ کر جانا پڑا

اس کے بعد عرصہ تک کوئی خبر نہ ملی اور نہ ہی کچھ زیادہ ڈھونڈی گئی کہ کچھ ماہ ہوئے سنا کہ منجیلے انہیں بمبئی سمیٹ لائے ہیں۔ یہ بھی برانہ ہوا۔ کون جانے شاید اب بھی بین بٹور کر کام چلایا جاسکے۔ اور اب تیسری دفعہ جب ملی تو دیکھا کہ کچھ صورت ہی دوسری ہے۔ معلوم ہوتا ہے کہ ہزاروں طوفان اور ریلے گذر گئے ہیں جو چہرے کے سارے احساسات اور جذبات اڑا کر لے گئے۔ جسے دیکھنے سے کچھ سنا ہے اور نہ سوچتا ہے اور نہ ہی آئندہ اس قسم کی حماقت کا کوئی ارادہ رکھتا ہے۔ کسی شدید بیماری کے حملے نے بالکل سن کر ڈالا ہے، چہرہ کو غور سے دیکھ کر شبہ ہوتا ہے کہ شاید اس شخص کو خبر ہی نہیں کہ وہ زندہ ہے یا مر چکا آنکھوں میں ایک غائرانہ تعافل جیسے کسی کو پہچانتے ہی نہیں۔ ایک بانہیں کئی بار مختلف گروہوں میں دیکھا، اسی طرح غیر جانتر قسم کا وجود دکھانے والوں کے ساتھ کھالینا۔ چلنے دیکھ کر چل پڑنا بیٹھے دیکھ کر بیٹھ جانا اور رخصت ہوتے دیکھ کر ان کے پیچھے پیچھے سرگ جانا۔ عدم اور وجود کچھ ایک ہی جیسا جسم تو

موجود ہے۔ مگر آگے سراغ نہیں ملتا کہ دو سو کروا زما ت کہاں بھٹک رہے ہیں
مشاعروں میں کھڑا کر دیا تو ہاتھ سوکھے پتوں کی طرح آواز گویا کوسوں دور سے گرتی
پڑتی چلی آ رہی ہے۔ داد دیتے جی ڈرتا ہے کہ کہیں سچ سچ اسٹیج سے نیچے نہ گریں
مگر قسمت سے ساتھی کچھ ایسے بے ڈھب مل گئے ہیں جو انہیں کانچ کے
گلاس کی طرح اٹھائے پھرتے ہیں۔ مگر واہ رے دم خم جو ہی موقع مل جاتا ہے کلچ
کے گلاس صاحب فوراً چٹان سے سر دے مارتے ہیں۔

لوگوں نے رائے دی کہ پیسے کماؤ پیسے، اللہ نے چاہا تو سارے روگ
دور ہو جائیں گے۔ آپ نے دو چتر فلمی گانے لکھے پیسے کما ڈالے اور فوراً اللہ
شانی کر گئے، نوبت بہ اینبار سید کہ ڈر لگنے لگا کہ اگر فراغت ہوئی تو تنگی اور
بڑھ جائے گی۔

لیکن حال ہی میں کچھ دنوں سے مج آذ کو شاہد یقین ہو گیا ہے کہ وہ چند
خدائی فوجدارِ تم کے لوگوں میں آن پہنچے ہیں جو انہیں یوں ستے داموں کھونے کو
تیار نہیں ہوں گے، پہلے تو جناب کچھ جہیز ہوئے اور دھمکی دی کہ اگر لوگوں نے سچھا
نہ چھوڑا تو چلے جائیں گے۔ واپسی پر اب کچھ ہاتھ ڈھیلے کر رہے ہیں اور وہ لوگ
ڈھٹائی کی حد تک پہنچی ہوئی گوششوں سے انہیں گھسیٹ کر اس خود فراموشی
کے غار میں سے واپس نکال رہے ہیں جس میں ڈوبنے پر وہ معر میں اور اب توفیق
ہو چلا ہے کہ وہ انہیں کھینچ ہی لائیں گے۔

یہی وجہ ہے شاید، جواب کہی مجاز کہیں ملتے ہیں تو لوگوں کو ایسے دیکھتے
ہیں گویا کہہ رہے ہیں کہ ہاں ہاں، کچھ یاد تو پڑتا ہے کہیں دیکھا ضرور ہے؛

اور وہ ہمالوں جیسا سایہ چہرے پر سے مڑتا جا رہا ہے۔ وہ علی گڑھ لکھنؤ کی پر
لطف صحبتیں جو افسانہ بنتی جا رہی تھیں پھر کچھ کچھ زندہ ہو رہی ہیں۔ ایک ہلکی
سی پھریری تولی ہے۔ اب دیکھنا ہے جان کب پڑتی ہے۔

ویسے تو عبا نے ایک تیلی سی کتاب مکمل کر کے، اب اشعری
کو اتنا کچھ دے دیا ہے کہ بھنجان کا نام جوٹی کے شترا میں بڑی آسانی سے
شمارا کر لیا ہے۔ لیکن اس کے یہ معنی تو نہیں کہ وہ ساری عمر اس کا مکھیہ
لگائے مزے سے بیٹھے رہیں۔ اگر وہ چاہیں تو بھی نہیں کر سکتے۔ یہ نیا مت
جیسے طوفان بھسکے زمانہ میں اگر وہ لمبی تان کر سونا چاہیں تو آنکھیں بھیجے ہی
بند رہیں نیند نہ آئے گی۔ دنیا تو اس تیزی سے قلابازیاں گھا رہی
ہے، ایسے وقت میں یہ چپ کار روزہ کب تک؟

نہ جانے میں نے کیا کچھ لکھ ڈالا۔ شاید کوئی بات عبا کو ناگوار

گزرے،

مگر سنا ہے عبا کو اگر کوئی بات بری لگے تو وہ خاموش
خون کا گھونٹ پی کر رہ جاتے ہیں۔ منہ سے تو کچھ نہیں کہتے۔ خیر جی
مجھے کوئی پروا نہیں، اگر کوئی بات انھیں بری لگے تو شوق سے گلگتے
بلکہ میں تو چاہتی ہوں کہ کوئی بات انھیں ایسی بری لگے کہ وہ بھٹا
اٹھیں، اور ان کا قلم برس پڑے اور مجھے یقین ہے کہ اس بار جو کچھ ان کے
قلم سے ٹپکے گا، آہنگ سے بھی بلند ہو گا۔ کیونکہ آج کے عبا میں

اور دس برس پہلے کے مجاز میں زمین اور آسمان کا فرق ہے۔ وہ ایک
 جو شیلا باغی لڑکا تھا اور اب بھگتا ہوا جھیلا ہوا مرد ہے۔ وہ ایک
 دوڑتا اچھلتا آہستہ تھا، اور یہ ایک بند باندھا ہوا دیا۔
 دیکھنا ہے یہ بند کب ٹوٹتا ہے

انتخاب

آوارہ

اندھیری رات کا مسافر

اعتراف

خوابِ سحر

دو غزلیں

آوارہ

شہر کی رات اور میں ناشادو نا کارا پھروں
 جگمگاتی جاگتی سڑکوں پہ آوارا پھروں
 غیر کی بستی ہے کب تک در بدر مارا پھروں
 اے غم دل کیا کروں، اے وحشتِ دل کیا کروں

یہ روپہلی چھاؤں یہ آکاش پر تاروں کا جال
 جیسے صوفی کا تصور، جیسے عاشق کا خیال
 آہ لیکن کون جانے کون سمجھے دل کا حال
 اے غم دل کیا کروں، اے وحشتِ دل کیا کروں

اک محل کی آڑ سے نکلا وہ پیلا ماہتاب
 جیسے ملا کا عامہ، جیسے بننے کی کتاب
 جیسے مفلس کی جوانی، جیسے بیوہ کا شباب

اے غم دل کیا کروں، اے وحشتِ دل کیا کروں

پھر وہ ٹوٹا اک ستارہ پھر وہ چھوٹی بھلجھڑی
 جانے کس کی گود میں آئی یہ موتی کی لڑی
 ہوک سی سینے میں اٹھی چوٹ سی دل پر پڑی

اے غم دل کیا کروں، اے وحشتِ دل کیا کروں

جھلملاتے قمقموں کی راہ میں زنجیری
 رات کے ہاتھوں میں دن کی موہنی تصویر سی
 میسر سینے پر مگر چلتی ہوئی شمشیر سی

اے غم دل کیا کروں، اے وحشتِ دل کیا کروں

راستے میں رُک کے دم لوں یہ مری عادت نہیں
 لوٹ کر واپس چلا جاؤں مری فطرت نہیں
 اور کوئی ہمنوا مل جائے یہ قسمت نہیں
 اے غم دل کیا کروں، اے وحشتِ دل کیا کروں

رات ہنس ہنس کر یہ کہتی ہے کہ میخانے میں چل
 پھر کسی شہنازِ لالہ رخ کے کاشانے میں چل
 یہ نہیں ممکن تو پھر اے دوست ویرانے میں چل

اے غم دل کیا کروں، اے وحشتِ دل کیا کروں

منتظر ہے ایک طوفانِ بلا میرے لئے
 اب بھی جانے کتنے دروازے ہیں واپس میرے لئے
 پر مصیبت ہے مرا عہدِ وفا میرے لئے

اے غم دل کیا کروں، اے وحشتِ دل کیا کروں

جی میں ٹھانی ہے کہ اب عہد وفا بھی توڑ دوں
 ان کو پاسکتا ہوں میں یہ آسرا بھی توڑ دوں
 ہاں مناسب ہے یہ زنجیر ہوا بھی توڑ دوں
 اے غم دل کیا کروں، اے وحشتِ دل کیا کروں
 ہر طرف بکھری ہوئی رنگیاں رعنائیاں
 ہر قدم پر عشرتیں لیتی ہوئی انگڑائیاں
 بڑھ رہی ہیں گود پھیلائے ہوئے رسوائیاں
 اے غم دل کیا کروں، اے وحشتِ دل کیا کروں
 دل میں اک شعلہ بھڑک اٹھا ہے آخر کیا کروں
 میرا پیمانہ چمک اٹھا ہے آخر کیا کروں
 زخمِ سینے کا ہبک اٹھا ہے آخر کیا کروں
 اے غم دل کیا کروں، اے وحشتِ دل کیا کروں

جی میں آتا ہے یہ مردہ چاند تارے نوج لوں
 اس کنارے نوج لوں، اور اس کنارے نوج لوں
 ایک دو کا ذکر کیا سارے کے سارے نوج لوں
 اے غم دل کیا کروں، اے وحشتِ دل کیا کروں
 مفلسی اور یہ مظاہر ہیں نظر کے سامنے
 سینکڑوں سلطان جابر ہیں نظر کے سامنے
 سینکڑوں چنگیز و نادر ہیں نظر کے سامنے
 اے غم دل کیا کروں، اے وحشتِ دل کیا کروں
 لے کے اک چنگیز کے ہاتھوں سے خنجر توڑوں
 تاج پر اس کے دکتا ہے جو پتھر توڑوں
 کوئی توڑے یا نہ توڑے میں ہی بڑھسکر توڑوں
 اے غم دل کیا کروں، اے وحشتِ دل کیا کروں

”بڑھ کے اس اندر سبھا کا ساز و ساماں بھونکدوں
 اس کا گلشن بھونک دوں، اس کا شستاں بھونکدوں
 تختِ سلطان کیا میں سارا قصہ سلطان بھونکدوں“
 اے غمِ دل کیا کروں، اے وحشتِ دل کیا کروں

اتنی تو کم سے کم ہر جہاں جی بلند
 شاہجہاں کے، جہاں صرف اشعاروں سے چینی ویا!
 مایہ نادر

اندھیری رات کا مسافر

جوانی کی اندھیری رات ہے ظلمت کا طوفاں ہے
 مری راہوں سے نورِ ماہِ واختم تک گریزاں ہے
 خدا سویا ہوا ہے، اہرمنِ محشر بداماں ہے
 مگر میں اپنی منزل کی طرف بڑھتا ہی جاتا ہوں !
 غم و حرماں کی یورش ہے مصائب کی گھٹائیں ہیں

جنوں کی فتنہ خیزی حسن کی خونیں ادائیں ہیں
 بڑی پر زور آندھی ہے، بڑی کافر بلائیں ہیں
 مگر میں اپنی منزل کی طرف بڑھتا ہی جاتا ہوں
 فضا میں موت کے تاریک سائے تھر تھراتے ہیں
 ہوا کے سرد جھونکے قلب پر خنجر چلاتے ہیں
 گزشتہ عشرتوں کے خواب آئینہ دکھاتے ہیں
 مگر میں اپنی منزل کی طرف بڑھتا ہی جاتا ہوں
 زمیں چیں برجیں ہے آسماں تخیل پر مائل
 رفیقانِ سفر میں کوئی بسمل ہے کوئی گھائل
 نقاب میں لیٹے ہیں، چٹانیں راہ میں حائل
 مگر میں اپنی منزل کی طرف بڑھتا ہی جاتا ہوں
 افق پر زندگی کے لشکرِ ظلمت کا ڈیرا ہے

حوادث کے قیامت خیز طوفانوں نے گھیرا ہے
 جہاں تک دیکھ سکتا ہوں اندھیرا ہی اندھیرا ہے
 مگر میں اپنی منزل کی طرف بڑھتا ہی جاتا ہوں
 چراغِ دیرِ فانوسِ حرم، قندیلِ رہبانی
 یہ سب ہیں مدتوں سے بے نیازِ نورِ عرفانی
 نہ ناقوسِ برہمن ہے، نہ آہنگِ ہدیٰ خوانی
 مگر میں اپنی منزل کی طرف بڑھتا ہی جاتا ہوں
 تلاطمِ خیزِ دریا، آگ کے میدانِ حائل ہیں
 گر جتنی آندھیاں، بپھرے ہوئے طوفانِ حائل ہیں
 تباہی کے فرشتے جبر کے شیطانِ حائل ہیں
 مگر میں اپنی منزل کی طرف بڑھتا ہی جاتا ہوں
 فضا میں شعلہ افشاں دیوِ استبداد کا خنجر

سیاست کی سنائیں اہل زر کے خونچکاں تیور! فریبِ بچودمی دیتے ہوئے بلور کے ساغر
 مگر میں اپنی منزل کی طرف بڑھتا ہی جاتا ہوں
 بدی پر بارشِ لطف و کرم نیکی پہ تعزیریں
 جوانی کے حسین خوابوں کی ہیبت ناک تعبیریں
 نکیلی تیز سنگینیں ہیں خوں آسماں شمشیریں
 مگر میں اپنی منزل کی طرف بڑھتا ہی جاتا ہوں
 حکومت کے مظاہر جنگ کے پرہول نقشے ہیں
 کدالوں کے مقابل توپ، بندوقیں ہیں نیزے ہیں
 سلاسل، تازیانے، بیڑیاں۔ پھانسی کے تختے ہیں
 مگر میں اپنی منزل کی طرف بڑھتا ہی جاتا ہوں
 افق پر جنگ کا خونیں ستارہ جگمگاتا ہے

ہر اک جھونکا ہوا اکاموت کا پیغام لاتا ہے
 گھٹا کی گھن گرج سے قلب گدتی کانپ جاتا ہے
 مگر میں اپنی منزل کی طرف بڑھتا ہی جاتا ہوں
 فنا کے آہنی وحشت اثر قدموں کی آہستہ
 دھوئیں کی بدلیاں ہیں گلیوں کی سننا ہٹے
 اجل کے قہقہے ہیں زلزلوں کی گرگر اہٹے
 مگر میں اپنی منزل کی طرف بڑھتا ہی جاتا ہوں

اعتراف

اب مرے پاس تم آئی ہو تو کیا آئی ہو

میں نے مانا کہ تم اک پیکر رعنائی ہو

چمن و بہر میں روح چمن آرائی ہو

طلعت بہر ہو، فردوس کی بہزنائی ہو

بنت ہبتاب ہو گردوں سے آرائی ہو

مجھ سے ملنے میں اب اندیشہ رسوائی ہے

میں نے خود اپنے کئے کی پسند پائی ہے

خاک میں آہ ملائی ہے جوانی میں نے
 شعلہ زاروں میں جلائی ہے جوانی میں نے
 شہرِ خوابوں میں گنوائی ہے جوانی میں نے
 خواب گاہوں میں لٹائی ہے جوانی میں نے
 حسن نے جب بھی عنایت کی لنگر ڈالی ہے
 میرے پیمانِ محبت نے سپر ڈالی ہے
 ان دنوں مجھ پہ قیامت کا جنوں طاری تھا
 سر پہ سرشاری و عشرت کا جنوں طاری تھا
 ماہِ پاروں سے محبت کا جنوں طاری تھا
 شہرِ یاروں سے رقابت کا جنوں طاری تھا
 بسترِ نخل و سنبھال تھی دنیا میری
 ایک رنگین حسین خواب تھی دنیا میری

جنت شوق تھی بیگانہ آفات سموم
 دروجب درود نہ ہو کاوشش درماں معلوم
 خاک تھے دیدہ بیباک میں گردوں کے نجوم
 بزم پروں تھی نگاہوں میں کینیزوں کا ہجوم
 لیلیٰ ناز برافگندہ نقاب آتی تھی !
 اپنی آنکھوں میں لئے دعوت خواب آتی تھی
 سنگ کو جو ہر نایاب و گراں جانا تھا
 دشت پر خار کو فردوس جواں جانا تھا
 ریگ کو سلسلہ آب رواں جانا تھا
 آہ یہ راز ابھی میں نے کہاں جانا تھا
 میری ہر فتح میں ہے ایک ہزیمت پنہاں
 ہزیمت میں ہے رازِ غم و حسرت پنہاں

کیا سونگی مری مجروح جوانی کی پیکار
 میری فریاد جگر دوز مرا نالہ زار
 شدت کرب میں ڈوبی ہوئی میری گفتار
 میں کہ خود اپنے مذاق طرب آگین کا شکار
 وہ گدازدل مرحوم کہاں سے لاؤں!
 اب تُو دُہ جذبہ معصوم کہاں سے لاؤں
 میرے سائے سے ڈرو تم مری قربت سے ڈرو
 اپنی جرات کی قسم اب مری جرات سے ڈرو
 تم لطافت ہو اگر میری لطافت سے ڈرو
 میرے وعدوں سے ڈرو میری محبت سے ڈرو
 اب میں الطاف و عنایت کا سزاوار نہیں
 میں وفادار نہیں، ہاں میں وفادار نہیں
 اب مرے پاس تم آئی ہو تو کیا آئی ہو

خواب سحر!

مہر صدیوں سے چمکتا ہی رہا افلاک پر
 رات ہی طاری رہی انسان کے ادراک پر
 عقل کے میدان میں ظلمت کا ڈیرا ہی رہا
 دل میں تاریکی و ماغوں میں اندھیرا ہی رہا
 اک نہ اک مذہب سعی خام بھی ہوتی رہی
 اہل دل پر بارش الہام بھی ہوتی رہی

اک نہ اک در پر جبین شوق گھستی ہی رہی
 آدمیت ظلم کی چکی میں پستی ہی رہی
 رہبری جاری رہی پیغمبری جاری رہی
 دین کے پردے میں جنگ زگری جاری رہی
 اہل باطن علم سے سینوں کو گرماتے رہے
 جہل کے تاریک سائے ہاتھ پھیلاتے رہے
 میسلسل آفتیں، یہ یورشیں یہ قتل عام
 آدمی کب تک رہے ادہام باطل کا غلام
 ذہن انسانی نے اب ادہام کے ظلمات میں
 زندگی کی سخت طوفانی اندھیری رات میں
 کچھ نہیں تو کم سے کم خواب سحر دیکھا تو ہے
 جس طرف دیکھا نہ تھا اب تک دھر دیکھا تو ہے

آسمانوں سے فرشتے بھی اترتے ہی رہے
 نیک بندے بھی خدا کا کام کرتے ہی رہے
 ابن مریم بھی اٹھے، موسیٰ عمراں بھی اٹھے
 رام و گوتم بھی اٹھے، فرعون و ہامان بھی اٹھے
 اہل سیف اٹھتے رہے اہل کتاب آتے رہے
 ایں جناب اٹھتے رہے اور آنجناب آتے رہے
 حکمراں دل پر رہے صدیوں تک اصنام بھی
 ابر رحمت بن کے چھایا دہر پر اسلام بھی
 مسجدوں میں مولوی خطبے سناتے ہی رہے
 مندروں میں برہمن اشلوک گاتے ہی رہے
 آدمی منت کش اربابِ عرفاں ہی رہا
 درو انساناں مگر محروم درماں ہی رہا

غزل

تسکین دل محزون نہ ہوئی وہ سعی کرم فرما بھی گئے
 اس سعی کرم کو کیا کہنے بہلا بھی گئے تڑپا بھی گئے
 ہم عرض وفا بھی کرنے سکے کچھ کہہ نہ سکے کچھ سن نہ سکے
 یاں ہم نے زباں ہی کھولی تھی واں نکھ جھکی تڑپا بھی گئے
 آشتگی و حسرت کی قسم جیرت کی قسم حسرت کی قسم
 اب آپ کہیں کچھ یا نہ کہیں ہم راز تبسم پا بھی گئے

رو داد غم الفت ان سے ہم کیا کہتے کیوں کر کہتے
 اک حرف نہ نکلا ہونٹوں سے اور آنکھ میں آنسو ابھی گئے
 اربا جنوں پر فرقت میں اب کیا کہئے کیا کیا گذری
 آئے تھے سواد الفت میں کچھ کھو بھی گئے کچھ پا بھی گئے
 یہ رنگ بہا عالم ہے کیوں فکر ہے تجھ کو اے ساقی
 محفل تو تری سونی نہ ہوئی کچھ اٹھ بھی گئے کچھ ابھی گئے
 اس محفل کیف وستی میں اس انجمن عرفانی میں
 سب جام بکف بیٹھے ہی رہے ہم نی بھی گئے چھلکا بھی گئے

غزل

کچھ تجھ کو خبر ہے، ہم کیا کیا اے شورشِ دوران بھول گئے
 وہ زلف پریشاں بھول گئے وہ دیدہ گریاں بھول گئے
 اے شوقِ نظارہ کیا کہئے، نظروں میں کوئی صورت ہی نہیں
 اے ذوقِ تصور کیا کیجے، ہم صورتِ جاناں بھول گئے
 اب گل سے نظر ملتی ہی نہیں اب ل کی کلی کھلتی ہی نہیں
 اے فصلِ بہاراں رخصت ہو، ہم لطفِ بہاراں بھول گئے

سب کا تو مداوا کر ڈالا اپنا ہی مداوا کر نہ سکے!
 سب کے تو گریباں سی ڈالے اپنا ہی گریباں بھول گئے
 یہ اپنی وفا کا عالم ہے اب ان کی جفا کو کیا کہئے
 اک نشتر زہر آگیں رکھ کر نزدیک رگ جان بھول گئے

نئے ادب کے معمار

ادب کی تاریخ میں دس برس کی مدت ایک لمحے سے زیادہ نہیں ہوتی لیکن اس ایک لمحے میں اردو ادب نے اپنا چولہا بدل لیا ہے۔ مخالفتوں کے طوفان اٹھے نوجوان ادیبوں پر عریانی اور بد اخلاقی کا الزام لگایا گیا ہے۔ حکومت، قانون، عدالتوں اور جیلیوں نے ان کی راہ روکی لیکن ترقی پسند تحریک کا کارواں منزل بہ منزل آگے بڑھتا ہی گیا۔ اور آج مخالفین بھی یہ حقیقت تسلیم کرنے پر مجبور ہیں کہ نئے شعاعوں اور ادیبوں نے ہمارے ادبی خزانے میں بیش بہا اضافے کئے ہیں تکنیک اور موضوع دونوں اعتبار سے بے انتہا تنوع اور وسعت پیدا ہو گئی ہے اور کئی نئی اصناف ادب کا اضافہ ہوا ہے۔

ان بیاک اور صاحب طرز ادیبوں اور شاعروں کی حسین و جمیل تخلیقات سے سب ہی آشنا ہیں۔ لیکن ان کی شخصیت اور زندگی سے بہت کم لوگ واقف ہیں۔

اس لئے "نئے ادب کے معمار" کے نام سے ہمارا ادارہ پچیس کتابوں کا ایک سٹ شائع کر رہا ہے جس میں اردو کے مقبول اور ہر دلخیز ادیبوں اور شاعروں کی شخصیت زندگی اور ادب پر ان کے ہم عصروں کے لکھے ہوئے مقالے ہوں گے۔

سرورق پر تصویر اور ہر کتاب میں ایک چھوٹا سا انتخاب بھی شامل ہے ان کتابوں کی اشاعت جنوری ۱۹۷۷ء سے شروع ہوگی اور دسمبر ۱۹۷۷ء تک ختم ہو جائے گی۔ یہ سلسلہ صرف پچیس کتابوں تک محدود نہیں ہوگا بلکہ ہم اس میں ہر سال اضافہ کرتے رہیں گے

نئے ادب کے معمار

افسانہ نگار

| | | | |
|----|------------------|----|------------------|
| ۱ | سجاد ظہیر | از | ڈاکٹر محمد اشرف |
| ۲ | کرشن چندر | از | خواجہ احمد عباس |
| ۳ | عصمت چنتائی | از | سعادت حسن منٹو |
| ۴ | سعادت حسن منٹو | از | کرشن چندر |
| ۵ | اختر رائے پوری | از | دیوندر ستیا رتھی |
| ۶ | راجندر سنگھ بیدی | از | کنھیا لال کپور |
| ۷ | ادیندر ناتھ اشک | از | راجندر سنگھ بیدی |
| ۸ | احمد عباس | از | عصمت چنتائی |
| ۹ | اختر اورینوی | از | سہیل عظیم آبادی |
| ۱۰ | دیوندر ستیا رتھی | از | ساحر لدھیانوی |
| ۱۱ | ممتاز مفتی | از | ن - م - راشد |

نئے ادب کے معیار

| شاعر | |
|------|-----------------|
| ۱۲ | فراق گورکھپوری |
| از | مجنوں گورکھپوری |
| ۱۳ | اسرار الحق مجاز |
| از | عصمت چغتائی |
| ۱۴ | فیض احمد فیض |
| از | پطرس |
| ۱۵ | ن. م. راشد |
| از | ؟ |
| ۱۶ | مخدوم محی الدین |
| از | سردار جعفری |
| ۱۷ | سردار جعفری |
| از | کرشن چندر |
| ۱۸ | احمد ندیم قاسمی |
| از | ساحر لدھیانوی |
| ۱۹ | معین احسن جذبی |
| از | اسرار الحق مجاز |
| ۲۰ | جان نثار اختر |
| از | سبط حسن |
| ۲۱ | کیفی اعظمی |
| از | سجاد ظہیر |
| ۲۲ | ساحر لدھیانوی |
| از | کیفی اعظمی |

سائز ۳۰ × ۲۰ ضخامت ۶۴ صفحے قیمت فی کتاب پندرہ آنے

نئے ادب کے معمار

شاعر انقلاب

از

ممتاز حسین علی سردار جعفری

شاعر انقلاب حضرت رجوش بلج آبادی کے سوانح حیات زندگی اور شاعری کے مختلف دوروں پر سیر حاصل تبصرہ موجودہ دور کے سب سے بڑے شاعر پر یہ پہلی کتاب ہے جس میں پچاس صفحے کا انتخاب بھی شامل ہوگا۔ صاحبان ذوق کے لئے بہترین تحفہ۔ سائز $\frac{20 \times 30}{14}$ ضخامت ۲۲۵ صفحے قیمت تین روپیہ

(۲۲)

پریم چند

از

سجاد ظہیر

اردو کے پہلے عظیم المرتبت افسانہ نگار کی زندگی اور شخصیت پر پہلی کتاب کتاب میں متعدد تصاویر کے علاوہ پچاس صفحے کا انتخاب بھی شامل ہوگا۔ سائز $\frac{20 \times 30}{14}$ ضخامت ۲۰۰ صفحے قیمت ڈھائی روپے

(۲۵)

تین شاعر

اختر شیرانی - حفیظ جالندھری اور ساغر نظامی - ترقی پسند تحریک کے پیش رو ہیں۔ ان کی شخصیت اور زندگی پر تین مقالے۔ تصاویر کے علاوہ ایک اچھا انتخاب بھی شامل ہے۔ سائز $\frac{20 \times 30}{14}$ ضخامت ۲۰۰ صفحے قیمت ڈھائی روپے

